
एड व 
मनो हि द्विविध॑ प्रोक्तं शुद्धं चाशुद्धमेव च। 
अशुद्धं कामसंकल्पं शुद्ध कामविवर्जितम्‌॥ 


।0॥॥॥ (0॥ है। //-2॥0॥॥॥ 
मन के दो प्रकार कहे गये हैं, शुद्ध मन और अशुद्ध मन । जिसमें इच्छाओं, कामनाओं के संकल्प उत्पन्न 
होते हैं, वह अशुद्ध मन है और जिसमें इन समस्त इच्छाओं का सर्वथा अभाव हो गया है, 
वही शुद्ध मन है॥ 


४९१5९2 
मन एव मनुष्याणां कारणं बन्धमोक्षयो: । 
बन्धाय विषयासक्तं मुक्त्यै निर्विषयं स्मृतम्‌ ॥ 


।0॥॥॥ (०) है। //-2॥0॥॥॥ 
मन ही सभी मनुष्यों के बन्धन एवं मोक्ष की प्रमुख कारण है। विषयों में आसक्त मन बन्धन का और 
कामना-संकल्प से रहित मन ही मोक्ष (मुक्ति) का कारण कहा गया है ॥ 


ए४९४5९३ 
यतो निर्विषयस्यास्य मनसो मुक्तिरिष्यते । 
अतो निर्विषयं नित्यं मनः कार्य मुमुक्षुणा ॥ 


।0॥॥॥ (०) है। //-2॥0॥॥॥ 
विषय- भोगों के संकल्प से रहित होने पर ही इस मन का विलय होता है। अतः मुक्ति की इच्छा रखने 
वाला साधक अपने मन को सदा ही विषयों से दूर रखे। इसके अनन्तर जब मन से विषयों की आसक्ति 
निकल जाती है तथा वह हृदय में स्थिर होकर उन्‍्मनी भाव को प्राप्त हो जाता है, तब वह उस परमपद 
को प्राप्त कर लेता है॥ 


एशाइ९4 
निरस्तविषयासडूं संनिरुद्धं मनो हृदि । 
यदा यात्युन्मनी भावं तदा तत्परमं पदम्‌ ॥ 


पांगवां ४९४॥7॥ा।४ 
विषय- भोगों के संकल्प से रहित होने पर ही इस मन का विलय होता है। अतः मुक्ति की इच्छा रखने 
वाला साधक अपने मन को सदा ही विषयों से ट्वर रखे। इसके अनन्तर जब मन से विषयों की आसक्ति 
निकल जाती है तथा वह हृदय में स्थिर होकर उन्मनी भाव को प्राप्त हो जाता है, तब वह उस परमपद 
को प्राप्त कर लेता है॥ 

ए७९-5६७५ 


तावदेव निरोद्धव्यं यावद्धदि गतं क्षयम्‌। एतज्ज्ञानं च मोक्ष च अतोन्यो ग्रन्थविस्तर: ॥ 


।0॥॥॥ (०) है। /(-2॥0॥॥ 
मनुष्य को अपना मन तभी तक रोकने का प्रयास करना चाहिए, जब तक कि वह हृदय में विलीन नहीं 
हो जाता। मन का हृदय में लीन हो जाना ही ज्ञान और मुक्ति है, इसके अतिरिक्त और जो कुछ भी है, 
वह सब ग्रन्थ का मात्र विस्तार ही है॥ 


ए९ट75९6 


नैव चिन्त्यं न चाचिन्त्यमचिन्त्यं चिन्त्यमेव च। पक्षपातविनिर्मुक्तं ब्रह्म संपद्यते तदा ॥ 


।0॥॥॥ (०) है। /(-॥0॥॥॥ 
जब चिन्तनीय और अचिन्तनीय का उस (साधक) के समक्ष कोई अन्तर न रह जाए तथा दोनों में से 
किसी के प्रति भी मन का पक्षपात भी न रह जाए, तब साधक ब्रह्म को प्राप्त कर लेता है ॥ 


एशा5इ5ट7 


स्वरेण संधरयेद्योगमस्वरं भावयेत्परम्‌ । अस्वरेण हि भावेन भावो नाभाव इष्यते ॥ 


।0॥॥॥ (०) है। /(-2॥0॥॥॥ 
(साधक को) स्वर अर्थात्‌ प्रणव के द्वारा व्यक्त ब्रह्म की अनुभूति करनी चाहिए तथा इसके पश्चात्‌ अस्वर 
द्वारा (प्रणव से अतीत) अव्यक्त ब्रह्म का चिन्तन करे। प्रणवातीत उस श्रेष्ठ परब्रह्म की प्राप्ति भावना के 
माध्यम से भाव-रूप में होती है, अभाव रूप में नहीं ॥ 


४९४5९ 8 


तदेव निष्कलं ब्रह्म निर्विकल्पं निरज्जनम्‌। तद्गह्माहमिति ज्ञात्वा ब्रह्म संपद्यते ध्रुवम्‌ ॥ 


।0॥॥॥ (०) है। /(-॥0॥॥॥ 
वह ब्रह्म कलाओं से रहित (एक रस-प्राणादि कलाओं से ऊपर), निर्विकल्प एवं निरञ्न अर्थात्‌ माया 
और मल से रहित है।'वह ब्रह्म मैं ही हूँ', इस प्रकार जान करके मनुष्य निश्चित ही ब्रह्ममय हो जाता है॥ 


ए९-5९ 9 


निर्विकल्पमनन्तं च हेतुदृष्टान्तवर्जितम्‌। अप्रमेयमनादिं च यत ज्ञात्वा मुच्यते बुध: ॥ 


।0॥॥॥ (०) है। /(-2॥0॥॥ 
निर्विकल्प, अन्तरहित (अनन्त), हेतु और दृष्टान्त से शून्य, प्रपद्च से रहित, अनादि, परम कल्याणमय 
परब्रह्म को जानकर विद्वान्‌ पुरुष स्वयमेव मुक्त हो जाता है॥ 


४९४5९ 0 


न निरोधो न चोत्पत्तिर्न बद्धो न च साधक:।न मुमुक्षा न मुक्तिश्च इत्येषा परमार्थता ॥ 


।0॥॥॥ (०) है। /(-2॥0॥॥ 
न निरोध (प्रलय) है, न उत्पत्ति है, न बन्धन है और न ही (मोक्ष) साधकता है, न मुक्ति की इच्छा है। और 
न ही मुक्ति है। इस तरह का निश्चय होना ही परमार्थ बोध अर्थात्‌ वास्तविक ज्ञान है ॥ 

ए6/5९ ] 
एक एवात्मा मन्तव्यो जाग्रत्स्वप्रसुषुप्तिषु । स्थानत्रयव्यतीतस्य पुनर्जन्म न विद्यते ॥ 


।0॥॥॥ (०) है। /(-2॥0॥॥॥ 
शरीर की इन तीनों जाग्रतू,स्वप्र और सुषुप्ति अवस्थाओं में एकही आत्मतत्त्व को सम्बन्ध मानना 
चाहिए। जोभी व्यक्ति इन तीनों अवस्थाओं से परे हो गया है,उस व्यक्ति का दूसरा जन्म फिर नहीं होता। 


४९१5९ 2 
एक एव हि भूतात्मा भूते भूते व्यवस्थित:। एकधा बहुधा चैव दृश्यते जलचन्द्रवत्‌ ॥ 


।0॥॥॥ (०) है। /(-2॥0॥॥॥ 
समस्त भूत प्राणियों का एक ही अन्तर्यामी हर एक प्राणी के अन्त:करण में विद्यमान है। अलग-अलग 
जल में प्रतिबिम्बित चन्द्रमा की तरह वही एक, अनेक रूपों में दिखाई देता है ॥ 


एशा5९ 43 
घटसंवृतमाकाशं लीयमाने घटे यथा। घटो लीयेत नाकाशं तद्बज्जीवो नभोपम:॥ १३ 


।0॥॥॥ (०) है। /(-2॥0॥॥॥ 
घट (घड़े) में आकाश तत्त्व पूर्णरूप से विद्यमान है; किन्तु जिस प्रकार घड़े के क्षत-विक्षत होने पर मात्र 
घड़े का ही विनाश होता है, उसमें भरे हुए आकाश तत्व का नहीं, उसी प्रकार शरीर धारण करने वाला 
जीव भी आकाश के ही सद्दश है। शरीर के विनष्ट होने से आत्मा का विनाश नहीं होता,वह शाश्रत है ॥ 


एशः5९ 4 
घटवद्विविधाकारं भिद्यमानं पुनः पुनः। तद्धग्ं न च जानाति स जानाति च नित्यश:॥ 


।0॥॥॥ (०) है। /(-॥0॥॥ 
समस्त जीव-प्राणियों का भिन्न-भिन्न शरीर, घट के ही समान है, जो बार-बार टूटता-फूटता या विनाश 
को प्राप्त होता रहता है। यह विनाश को प्राप्त होने वाला जड़ शरीर अपने अन्तःकरण में विद्यमान 
चिन्मय परब्रह्म को नहीं जानता; किन्तु वह सभी का साक्षी परमात्मा, सभी शरीरों को सदा से जानता 
रहता है ॥ 


ए९+5९ 5 
शब्दमायावतो यावत्तावत्तिष्ठति पुष्करे। 
भिन्ने तमसि चैकत्वमेकमेवानुपश्यति ॥१५॥ 


।0॥॥॥ (०) है। /(-2॥0॥॥ 
जब तक नाम-रूपात्मक अस्तित्व रखने वाली माया के द्वारा (यह) जीवात्मा आवृत रहता है, तब तक 
बँधे हुए की भाँति हृदय-कमल में स्थित रहता है, जब अज्ञान रूपी अन्धकार का विनाश हो जाता है, तब 
ज्ञान रूपी प्रकाश में विद्वान्‌ पुरुष जीवात्मा एवं परमात्मा के एकत्व का दर्शन प्राप्त कर लेता है ॥ 


ब्रह्मबिन्द्रपनिषद्‌ 


४९४5९ 6 


शब्दाक्षरं परं ब्रह्म तस्मिन्क्षीणे यदक्षरम्‌। तद्विद्वानक्षरं ध्यायेद्यदीच्छेच्छान्तिमात्मन:॥ 


।0॥॥॥ (०) है। /(-2॥0॥॥ 
शब्द ब्रह्म (प्रणव) और परब्रह्म दोनों ही अक्षर हैं। इन दोनों में से जिस किसी एक के क्षीण होने पर या 
जो अक्षय की स्थिति में बना रहता है, वह (परब्रह्म ) ही वास्तविक अक्षर (अविनाशी) है। विद्वान्‌ पुरुष 
यदि शान्ति चाहते हों, तो उन्हें उस अक्षर रूप परब्रह्म का ही चिन्तन करना चाहिए॥॥ 


ए९€/5९ 7 


द्वे विद्ये वेदितव्ये तु शब्दब्रह्म परं च यत्‌। शब्दब्रह्मणि निष्णातः परं ब्रह्माधिगच्छति ॥ 


।0॥॥॥ (0) है। /(-2॥0॥॥॥ 
दो विद्याएँ जानने योग्य हैं, प्रथम विद्या को “शब्द ब्रह्म' और द्वूसरी विद्या को 'परब्रह्म' के नाम से जाना 
जाता है। 'शब्द ब्रह्म' अर्थात्‌ वेद-शास्त्रों के ज्ञान में निष्णात होने पर विद्वान्‌ मनुष्य परब्रह्म को जानने 
की सामर्थ्य प्राप्त कर लेता है॥ 


ए४९८/5९ 8 
ग्रन्थमभ्यस्य मेधावी ज्ञानविज्ञानतत्त्वतः। पलालमिव धान्यार्थी त्यजेद्न्थमशेषतः ॥ 


।0॥॥॥ (०) है। /(-2॥0॥॥॥ 
ज्ञानी मनुष्य को चाहिए कि ग्रन्थ का अभ्यास करने के पश्चात्‌ उसमें निहित ज्ञान-विज्ञान को (मूलतत्त्व 
को ) ग्रहण कर ले, तदनन्तर ग्रन्थ को त्याग देना चाहिए। ठीक उसी भाँति, जैसे कि धान्य (अन्न) को 
प्राप्त करने वाला व्यक्ति अन्न तो प्राप्त कर लेता है और पुआल को खलिहान में ही छोड़ देता है॥ 


४९४5९ 9 
गवामनेकवर्णननां क्षीरस्याप्येकवर्णता। क्षीरवत्पश्यते ज्ञानं लिड्डिनस्तु गवां यथा ॥ 


।0॥॥॥ (०) है। /(-॥0॥॥॥ 
अनेक रूप-रंगों वाली गौओं का दुग्ध एक हो रंग का होता है। ठीक वैसे ही बुद्धिमान्‌ व्यक्ति अनेक 
साम्प्रदायिक चिह्रों को धारण करने वाले मनुष्यों के विवेक को भी गौओं के दूध की तरह ही देखता है। 
बाहर के चिह्न-भेद से ज्ञान में किसी भी तरह का अन्तर नहीं आने पाता ॥ 


४९75९ 20 
घृतमिव पयसि निगूढं भूते भूते च वसति विज्ञानम्‌। 
सतत मन्थयितव्यं मनसा मन्थानभूतेन ॥॥ 


।0॥॥॥ (०) है। /(-2॥0॥॥ 
जिस प्रकार द्वूध में घृत (घी) मूल रूप से छिपा रहता है, उसी तरह ही प्रत्येक प्राणी के अन्तःकरण में 
विज्ञान (चिन्मय ब्रह्म) स्थित रहता है। जैसे घृत प्राप्ति के लिए द्रध का मंथन किया जाता है, वैसे ही 
विज्ञान स्वरूप ब्रह्म की प्राप्ति के लिए मन को मथानी रूप में परिणत करके सतत मन्थन (ध्यान एवं 
विचार) करते रहना चाहिए ॥ 


ब्रह्मबिन्द्रपनिषद्‌ 
एशाइ6 2 
ज्ञाननेत्रं समादाय चोद्धरेद्वह्निवत्‌ परम्‌ । 
निष्कलं निश्चलं शान्तं तद्गह्माहमिति स्मृतम्‌ ॥ 
पांगवां ४९०४॥7ा।॥४ 
इसके पश्चात्‌ ज्ञान दृष्टि प्राप्त करके अग्नि के सदश तेज:स्वरूप परमात्मा का इस भाँति अनुभव करें कि 


वह कला शून्य, निश्चल एवं अतिशान्त परब्रह्म मैं स्वयं ही हूँ। यही विज्ञान कहा गया है ॥ 
५९४5९ 22 
सर्वभूताधिवासं च यद्भूतेषु वसत्यपि।। 
सर्बनुग्राहकत्वेन तदस्म्यहं वासुदेवः तदस्म्यहं वासुदेव इति ॥॥ 
पांगवां ४९४॥ा।४ 
जिसमें समस्त भूत प्राणियों का निवास है, जो स्वयं भी सभी भूत प्राणियों के हृदय में स्थित है एवं सभी 
पर अहैतुकी कृपा करने के कारण प्रसिद्ध है। वह सभी आत्माओं में स्थित वासुदेव मैं ही हूँ, वह 


सर्वात्मा। वासुदेव मैं स्वयं ही हूँ। इस प्रकार यह उपनिषद्‌ पूर्ण हुई ॥ 

३ पूर्णमद:ः पूर्णमिदं पूर्णात्पूर्णमुदच्यते। 
पूर्णस्य पूर्णमादाय पूर्णमेवावशिष्यते ॥ 
३5 शान्ति: शान्ति: शान्तिः ॥ 


पांगवाीं ४९४॥ा।४ 


'5' रूप में जिसे अभिव्यक्त किया जाता है, वह परब्रह्म स्वयं में सब प्रकार से पूर्ण है 
और यह सृष्टि । भी स्वर्ग में पूर्ण है। उस पूर्ण तत्व में से इस पूर्ण विश्व की उत्पत्ति हुई है। 
उस पूर्ण में से यह पूर्ण निकाल लेने पर भी यह शेर भी पूर्ण ही रहता है। आधिदैविक, 


आधिभौतिक एवं आध्यात्मिक ताप-सन्ताप शान्त हों। 

